

It ýyly

Category: Kitapcy

написано kitapcy | 22 январа, 2025

It ýyly It ýyly

Bu ýylda dogulan adamlara iň oňat häsiýetler mahsusdyr. Bular wepaly, ak ýürekli, syr saklamagy başarýan ynamdar adamlardyr. Galyberse-de wäşiligem bar, maýdaçyllyk edenoklar. Ýöne şeýle bir kesir welin aýdyp diýer ýaly däl. Kesgin hem-de ýakymsyz bir sözi morta aýdyp goýbermegi hiç zatça görenoklar. Ýerli-ýerliksiz iňňirdemäge, ýok ýerden kemçilik agtarmaga ýykgyň edýärler. Adalat ugrunda şulardan oňat göreşiji ýokdur. Her bir adalatsyzlyk olarda gahar-gazap döredýär, şonuň soňuna çykdyň diýýänçäler bulara köşeşme ýok. Hakykatyň hatyrasyna, horluk çekeniniň bähbidine elinden gelen işi edýär. Bu adamlaryň il içinde hormaty uly. Bir gowy tarapy olar hiç samsyk hereketleriniň tarapyny tutmaýarlar we goldamaýarlar.

It ýylynda dogulanlar filosof, nesihatçy, durmuşa özüçe düşüňýär, pula kän ýykgyň etmeýär. Bu adamlar özdiýenli, durnukly we çaksyz kesir. Duýgy babatynda olary daşyndan görüp, bipolar hasaplaýarlar, ýöne bu juda beýle däl. Olara ähli gowy duýgular mahsus.

Bular ýeter-ýetmez ýa-da baý durmuşda ýaşasyn tapawudy ýok, elmydama pähim-paýhasly hereket edýärler. Bolelinçilik bolmasa hem oňuşyberýärler. Bardy-geldi şeýle bolayanda-da elpeşelpelige ýüz urmaýarlar. Pul gerek bolsa, gereginçe tapmagy başarýarlar. Adatça bu adamlaryň örän oňat ýolbaşçylar we jemgyýetçilik işgäri çykýar. Bularda ýolbaşçylyk etmek ukyby aýratyn ösendir. Iň esasy, her işde işleseler-de olar örän arassa saklanmagy başarýarlar. Dil meselesinde, elbetde, dilewarlygy bar, ýönekeý düşündirýär, ýöne pikirini doly açyp bilmeýär. Özleriniňem juda ýiti akyly bar, hiç kim olar ýaly üns berip diňlemäni başarmaýarlar. Bularyň söýgüsi hem arassa we hakyky, emma durmuşynda söýgi hossasy biynjalyk edýär. Buda olaryň mydama galdawlyk edýänliginden we durnuksyzlygyndandyr. Durmuşynyň bütin dowamynda başdangeçirmeler we adalat

ugrundaky göreşler doly bolar. Ömri durnuksyzlyk ýagdaýynda geçer.

Ýylky, Bars ýa-da Towşan ýylynda dogulanlar bilen bagtly maşgala bolmagy mümkin. Sygyr ýa-da Towuk ýylynda dogulanlar bilen durmuş gurnagy amatsyz. Luw ýa-da Goýun müçeliler bilen goşulyşmasa gowy.

Şu asyrdaky It ýyllary: 1910, 1922, 1934, 1946, 1958, 1970, 1982, 1994 (2006, 2018, 2030).

Arazbaý ÖRÄÝEW.

»Täleýnama»

Elektron görnüşde taýýarlan: PEŞEÑ ogly Afrasyýap.